



СТОПАНСКА КОМОРА
НА СЕВЕРНА МАКЕДОНИЈА
ECONOMIC CHAMBER
OF NORTH MACEDONIA

ОТВОРЕН ПОВИК ЗА АНГАЖИРАЊЕ НА КОНСУЛТАНТИ ЗА ПОДДРШКА НА ИЗВОЗНО ОРИЕНТИРАНИ КОМПАНИИ ВО ПРОЦЕС НА ИМПЛЕМЕНТИРАЊЕ И КОУЧИНГ ЗА ВОВЕДУВАЊЕ НА МЕЃУНАРОДНИ СТАНДАРДИ ЗА КВАЛИТЕТ И ЦИРКУЛАРНА ЕКОНОМИЈА

Бр.15- 603/1
05.06.2024 година

ПРЕДМЕТ:

**ОТВОРЕН ПОВИК ЗА АНГАЖИРАЊЕ НА КОНСУЛТАНТИ ЗА ПОДДРШКА НА
ИЗВОЗНО ОРИЕНТИРАНИ КОМПАНИИ ВО ПРОЦЕС НА ИМПЛЕМЕНТИРАЊЕ И КОУЧИНГ ЗА
ВОВЕДУВАЊЕ НА МЕЃУНАРОДНИ СТАНДАРДИ ЗА КВАЛИТЕТ И ЦИРКУЛАРНА ЕКОНОМИЈА**

Проект: Поддршка на приватниот сектор за регионална интеграција/ Private Sector Regional Integration Support Activity имплементиран од Стопанската комора на Северна Македонија и поддржан (ко-финансиран) од Агенцијата за меѓународен развој на САД (УСАИД) согласно Договор за соработка Бр. 72016522СА00001

Проектна активност: Поддршка на македонски компании за интернационализација и интеграција во регионалните и глобалните синџири на снабдување

Цел: Зголемување на конкурентноста на македонските компании и нивно подобро позиционирање во регионалните и глобалните синџири на снабдување преку нивна имплементација и последователна сертификација со меѓународни стандарди за квалитет.

Основ за ангажман: Договор

Вид на поддршка: Обезбедување на консултантски услуги

Вредност на договорот: 2.000 USD за поединечен договор со компанија – примател на услуги

Времетраење на поддршката: Шест месеци

Датум на објава на повикот: 05.06.2024

Краен рок за аплицирање: 25.06.2024

Рок на важност на апликацијата: 90 дена

ОПШТИ ПОДАТОЦИ

1. Партнерска држава.....2
2. Договорен орган.....2
3. Основни информации.....2
4. Вид на постапка..... 2

АКТИВНОСТИ И ЦЕЛИ

1. Цел.....3
2. Активности.....3

БАРАЊА ЗА АПЛИКАНТИТЕ

1. Критериуми за евалуација и бодување.....3
2. Потребни документи за комплетна апликација.....3

ОПШТИ ПОДАТОЦИ

1. Партнерска држава:

Северна Македонија

2. Договорен орган:

Стопанска комора на Северна Македонија
„Димитрие Чуповски“ бр.13, 1000 Скопје

Контакт лице:

Билјана Пеева-Ѓуриќ, Проектен менаџер

Телефон: +389 2 3244 034

Е-адреса: biljana@mchamber.mk

3. Основни информации:

Стопанската комора на Северна Македонија отпочна проект за поддршка на приватниот сектор за регионална интеграција/ Private Sector Regional Integration Support Activity кофинансиран од Агенцијата за меѓународен развој на САД (УСАИД).

Целта на проектот е да ја поддржи регионалната економска интеграција на бизнисот во Северна Македонија. Во насока на остварување оваа цел и следење на промените во регионалното опкружување, УСАИД развива нови партнерства каде приватниот сектор е во фокусот и заедно со УСАИД треба да има катализаторна улога да го поттикне проширувањето на регионалните и западните пазари.

Генералната констатација е дека македонските компании се соочуваат со ниска извозна конкурентност, делумно поради ограничените маркетинг капацитети за пристап до странските пазари, недостатокот на посветеност на дигиталната трансформација на деловните процеси, ограничени кадровски капацитети за менаџирање на извозни активности, недоволно познавање на регулативата и условите за пристап до одредени пазари, како и, нецелосно спроведување на меѓународните стандарди за квалитет. Сето ова ги намалува можностите на македонските компании за зголемување на извозните активности и за поголема интеграција во регионалните и глобални синџири на снабдување.

Поради тоа, се наметнува потреба за поддршка на македонските компании со цел нивна интернационализација и интеграција во регионалните и глобалните синџири на снабдување.

Проектната активност за поддршка на компаниите ќе биде координирана од Стопанската комора на Северна Македонија, а имплементирана од консултанти, избрани по пат на овој јавен повик.

Поддршката за компаниите се состои во обезбедување на бесплатни услуги за поддршка при имплементација на меѓународни стандарди од консултанти/ консултантски куќи избрани во рамки на проектот.

4. Вид на постапка:

Отворен јавен повик за прибирање апликации од консултантски куќи за имплементација и коучинг за спроведување на меѓународните стандарди за квалитет, објавен на веб страната на Стопанската комора на Северна Македонија

Изборот на компаниите ќе се врши во една фаза (без претходна пре – селекција) од страна на Комисија за евалуација формирана во рамки на проектот врз основа на утврдените критериуми во овој повик и доставени апликации од страна на компаниите.

Начин на аплицирање:

Заинтересираните консултантски куќи треба да аплицираат со испраќање на [Формулар](#) и потребната документација наведена во овој повик

Документацијата се испраќа на следната адреса:

Контакт: е-адреса: ivana@mchamber.mk

Телефон: (0) 23 24 40 51

Апликантите ќе добијат повратна порака за успешно примена апликација од администраторот на проектот.

АКТИВНОСТИ И ЦЕЛИ

1. Активности

Консултантска поддршка на извозно ориентираните компании кои имаат потреба од истата во процесот на имплементација на меѓународните стандарди и коучинг на вработени лица одговорни за имплементација на меѓународни стандарди за квалитет и циркуларна економија што опфаќа појаснување на барања кои произлегуваат за компаниите од конкретен стандард, потребни документираните информации кои треба да се изготват за да бидат задоволени барањата од стандардот, клучни елементи на стандардот и бенефити од имплементација на истиот. Поддршката ќе опфаќа и подготовка на извештаи на компанијата за усогласеност со меѓународните стандарди, рејтинг и кредитна способност.

2. Цели

Целта е успешна и ефикасна имплементација на меѓународни стандарди за квалитет и циркуларна економија од страна на извозно ориентираните компании, а ќе се остварува преку консултација и работа со компании за имплементација на определени стандарди и задоволување на потребите и барањата на стандардот, се до моментот на сертификација.

БАРАЊА ЗА АПЛИКАНТИТЕ

1. Критериуми за евалуација и избор на компании и бодување

Критериум	Бод
Референтна листа	20
Листа на стандарди кои консултантската компанија ги имплементира	30
Листа на сертифицирани консултанти	40
Финансиска понуда	10
Вкупно	100

Во случај на ист број на освоени бодови во фазата на евалуација, предност ќе имаат компании членки на Стопанската комора на Северна Македонија

Исполнувањето на критериумите ќе се оценува врз основа доставените документи.

2. Потребни документи за комплетна апликација

- Пополнет формулар
- Тековна состојба издадена во последните шест (6) месеци;
- Потврда дека не е отворена постапка за стечај од надлежен орган издадена во последните шест (6) месеци;
- Потврда дека не е отворена постапка за ликвидација од надлежен орган издадена во последните шест (6) месеци;
- Уверение од УЈП за состојба на даноци, придонеси и други јавни давачки заклучно со 31.03.2024
- Листа на вработени лица – консултанти за IFS и/или ISO: 9001, 45001, 14001, 22000
- Биографија (CV) од вработените лица – консултанти и референтна листа на консултантската куќа

- Финансиска понуда на меморандум на компанијата, заверена со потпис и печат од овластеното лице.

*** Доставувањето на потребната документација е задолжително , за апликацијата да се смета за целосна.**

Контакт информации:

Адреса: „Димитрие Чуповски“ бр.13, 1000 Скопје

Контакт лица

Билјана Пеева-Ѓуриќ, Проектен менаџер
Телефон: +389 2 3244 034
Мобилен: +389 72 236 710
Е-адреса: biljana@mchamber.mk

м-р Михајло Донеv, Оперативен менаџер
Телефон: +389 2 3244 067
Мобилен: +389 75 295 062
Е-адреса: mihajlo@mchamber.mk